



ÇİRAQ



1 iyul 2019-cu il № 5 (260) Qəzet 1992-ci ildən çıxır. Siyəzən rayonunun ictimai-siyasi qəzeti. Qiyməti müqavilə yolu ilə



...Biz müharibə şəraitində yaşayırıq. Müharibə hələ bitməyib və biz hər an hazır olmalıyıq ki, doğma torpaqlarımızı işğalçılardan azad edək. Əminəm ki, bu gün gələcək və Azərbaycan ərazi bütövlüyünü bərpa edəcək.

Bizim imkanlarımız artır, maddi vəziyyətimiz yaxşılaşır, orduya lazım olan texnika, silah-sursat alınır, gətirilir. Bir sözlə, biz bütün bu işləri ona görə edirik ki, daha güclü orduya malik olaq və öz ərazi bütövlüyümüzü bərpa edək.

...Bütün Azərbaycan xalqını Silahlı Qüvvələr Günü münasibətilə təbrik edir və sizə yeni uğurlar arzulayıram.

İlham ƏLİYEV,
Azərbaycan Respublikasının Prezidenti

Şura iclasında

KONKRET TAPŞIRIQLAR VERİLMİŞDİR

Siyəzən Rayon İcra Hakimiyyəti başçısı yanında Şura iclası keçirilmişdir. Şura iclasında aşağıdakı məsələlər dinlənilərək müzakirə edilmişdir:

Siyəzən rayonunda kənd təsərrüfatı məhsullarının istehsalçıları və emalçılarına göstərilən aqroservis, aqrokimyəvi, zoobaytar və digər xidmətlərin yaxşılaşdırılması istiqamətində Siyəzən Dövlət Aqrar İnkişaf Mərkəzinin gördüyü işlər haqqında;

Siyəzən rayonunda əhaliyə göstərilən tibbi xidmətin yaxşılaşdırılması və vətəndaşların sağlamlığının qorunması sahəsində Siyəzən Rayon Mərkəzi Poliklinikası, Siyəzən Regional Mualicə Diaqnostika Mərkəzi və Siyəzən Rayon Gəgiyənə və Epidemiologiya Mərkəzi tərəfindən görülmə işlər haqqında.

Şura iclasını Siyəzən Rayon İcra Hakimiyyətinin başçısı cənab Novruz Novruzov açmışdır. 1 məsələ barədə Siyəzən Rayon İcra Hakimiyyəti başçısının müavini-Sosial iqtisadi inkişafın təhlili və proqnozlaşdırılması şöbəsinin müdiri Zəfər Əliyev, 11 məsələ barədə isə Siyəzən Rayon İcra Hakimiyyəti başçısının müavini-ictimai-siyasi və humanitar məsələlər şöbəsinin müdiri Təhmənə Bəxtiyarova etmişlər.

Müzakirə zamanı ayrı-ayrı sahələr üzrə mütəxəssislərin fikri dinlənilmiş, mövzu ətrafında çıxış edənlər mövcud durumdan danışmış, qarşıda duran vəzifələrdən bəhs etmişlər.

Siyəzən Rayon İcra Hakimiyyətinin başçısı cənab Novruz Novruzov yekun sözü söyləyərək aidiyyəti idarə, müəssisə və təşkilat rəhbərlərinə konkret tapşırıqlar vermişdir.

Cənab başçı real duruma diqqətin vacibliyini önə çəkmiş, müzakirələrin insanları işə yönəltmək üçün olduğunu söyləmişdir. Qeyd etmişdir ki, görülmə işlərə diqqət artırılmalı, profilaktik tədbirlərə ciddi fikir verilməlidir.

Şura iclasında müzakirə olunan məsələlərlə bağlı qərar qəbul olunmuşdur.

«Çıraq»

XALQIN XİLASKARI

Ən yeni tariximizin elə bir məqamı yoxdur ki, Ulu Öndər Heydər Əliyevin adı, həyatı və siyasi fəaliyyəti ilə sıx şəkildə bağlı olmasın. O, hər dəfə Azərbaycanın müqəddəratının həll olunduğu təhlükəli və mürəkkəb məqamlarda xalqın köməyinə

dünya birliyində özünə layiqli yer tutması-na zəmin yaradıb.

Bütün bunlar barəsində rayon ziyalılarının 15 iyun-Milli Qurtuluş Günü münasibətilə Heydər Əliyev Mərkəzində keçirilmiş toplantısında ətraflı danışılmışdır. Tədbiri Siyəzən Rayon İcra Hakimiyyətinin başçısı cənab Novruz Novruzov açaraq müasir Azərbaycan dövlətinin qurulmasında və dövlətçiliyinin qorunub saxlanıl-



çatmış, onu zamanın ağır mənəngəsindən xilas etmişdir.

Çox uzağa getməyə. 1993-cü ildə Azərbaycanda xaos, vətəndaş müharibəsi alovlananda xalqımız yenidən ümummilli liderə üz tutdu, nicatını onun yenidən hakimiyyətə qayıdışında gördü. Məhz Heydər Əliyev 1993-cü ilin yayında Azərbaycanı hərç-mərclikdən, müstəqilliyini itirmək təhlükəsindən xilas edərək ictimai-siyasi sabitlik və hərtərəfli inkişaf yoluna çıxarmışdır. Ulu Öndər həmişə tarixin çətin və keşməkeşli yollarında xalqını ciddi sınaqlardan uğurla çıxarıb, zəhməti, zəkası, fitri istedadı ilə Azərbaycan Respublikasının

masında xilas-karlıq simvoluna çevrilən Ulu Öndər Heydər Əliyevin misilsiz xidmətlərindən danışmışdır.

Tədbirdə Siyəzən Rayon İcra Hakimiyyəti aparatının ictimai-siyasi və humanitar məsələlər şöbəsinin baş məsləhətçisi Elvin Kərimov 15 iyun-Milli Qurtuluş günü ilə bağlı məruzə etmişdir.

Daha sonra müəllimlərdən Vüqar Abdul-

layev, İlhamə Sultanova və Bəxtiyar Seyidov çıxış etmişlər. Çıxışları zamanı xüsusi vurğulanmışdır ki, Azərbaycanın regionda lider dövlətə çevrilməsi xalqımızın ümummilli liderinin-həyat və fəaliyyətini bütünlüklə müstəqil respublikamızın çiçəklənməsinə, onun dünya birliyində layiqli yer tutmasına yönəlmiş Heydər Əliyevin xidmətidir. Özdən sonra qüdrətli Azərbaycan adlı möhtəşəm abidə qoyub getmiş ümummilli liderin adı, siyasi və dövlətçilik fəaliyyəti müstəqil Azərbaycanla birgə yaşamış və yaşayacaqdır. Qeyd olunmuşdur ki, Ulu Öndər Heydər Əliyevin amalları xalqımızı tərəqqi zirvəsinə doğru inamla aparır, Ulu Öndərin siyasi kursunun layiqli davamçısı, Azərbaycan Respublikasının Prezidenti İlham Əliyev tərəfindən uğurla həyata keçirilir.



Tədbirdə Siyəzən Rayon İcra Hakimiyyətinin başçısı hörmətli Novruz Novruzov yekun sözü söyləmişdir.

«Çıraq»

26 iyun Silahlı Qüvvələr günüdür

REGIONUN ƏN GÜCLÜ ORDUSU

Prezident İlham Əliyev öz çıxışlarında dəfələrlə diqqətə çatdırıb ki, ölkəmizin hərbi potensialı gündən-günə güclənir. Bu gün Azərbaycan Ordusu dünya miqyasında güclü ordular sırasındadır. Ordumuzun maddi-texniki təminatı ən yüksək səviyyədədir. Ordumuzun döyüş qabiliyyəti, peşəkarlığı günbəgün artır.

Təbii ki, bu ordu ilə qarşılaşacağı təqdirdə ermənilər məğlubiyyətlərinin mütləq olacaqlarını da yaxşı bilirlər. Bədnam qonşularımızdan fərqli olaraq bu gün Azərbaycan gəncində, əsgərində vətənpərvərlik ruhu, döyüş qabiliyyəti, döyüşkənlik ən yüksək səviyyədədir. Bunun real təsdiqi məlum aprel döyüşlərində özünü qabarıq büruzə verdi.

Məsələnin bu tərəfinə toxunan Ali Baş Komandan İlham Əliyev qeyd edir: «Aprel döyüşləri dərsliklərə salınmalıdır. Azərbay-

can Ordusu bu döyüşlərdə peşəkarlıq, qəhrəmanlıq, məharət göstərmişdir. Aprel döyüşləri bizim şanlı qələbəmizdir. Azərbaycan Ordusu öz gücünü göstərdi. Ermənistan uzun illər öz ordusu haqqında yalanlar, miflər uydururdu. Guya onların yenilməz ordusu var. Aprel döyüşləri göstərdi ki, hansı ordu yenilməzdir. Azərbaycan Ordusu yenilməz ordudur. Azərbaycan Ordusu istənilən vəzifəni icra etməyə qadirdir. İşğal edilmiş torpaqlarda, Dağlıq Qarabağda elə bir hərbi hədəf yoxdur ki, bu gün biz onu məhv etməyə bilməyək. Biz öz torpaqlarımızda, bura Azərbaycandır. Lələtəpə də Azərbaycandır, Şuşa da Azərbaycandır, Xankəndi də Azərbaycandır.»

Ali Baş Komandan İlham Əliyevin verdiyi mesajlar ermənilərdə yeni şok effekt yaradıb. İndi bu ölkənin mediası, ekspertləri həyəcan təbili çalır ki, Azərbaycan istəni-

lən ən yeni müharibəyə başlaya bilər. Sosial şəbəkələrdə ermənilər bu xüsusi müxtəlif şərhlər paylaşırlar. Burada açıq qeyd olunur ki, Azərbaycan aprel döyüşlərini istənilən vaxt təkrarlaya bilər, birdəfəlik, tam məğlub etməklə.

Bəli, ölkəmizin hərbi qüdrətinin artırılması, ordu quruculuğu sahəsində böyük uğurların qazanılması göz qabağındadır. Silahlı Qüvvələrin Ali Baş Komandanı cənab İlham Əliyevin diqqət və qayğısı sayəsində ordu quruculuğu istiqamətində dinamik inkişafa nail olunduğu xüsusi vurğulanmışdır.

Səfərbərlik və Hərbi Xidmətə Çağırış üzrə Dövlət Xidmətinin Siyəzən Rayon Bölməsindən bildirdilər ki, siyəzənli gənclər də hərbi hissələrdə layiqincə qulluq edir, Vətən torpaqlarının keşiyində ayaq-sayıq dayanırlar. Çağırışçıların hərbi xidmətə yolasalma mərasimlərində onlar Vətənə, dövlətə sədaqətə qulluq edəcəklərini söyləyir, hərbi anda daim sadıq qalacağına və xidmətdə yüksək nəticələrə nail olacaqlarına söz verirlər.

«Çıraq»

SON ZƏNGİN SƏDASI

müavini S. Əhmədova məktəbimizin 2018-2019-cu dərs ilindəki uğurları barədə ətraflı məlumat veridilər.

Məzunlarımızın ilk müəllimləri adından danışan Səkinə müəlliminin həyəcanlı çıxışı da yaddaqalan oldu. Təhsil Nazirinin müavini cənab İdris İsayev çıxış edərək ölkə rəhbərliyi, möhtərəm Prezidentimiz İlham Əliyev tərəfindən bu gün təhsilimizə göstərilən qayğıdan, qazanılan nailiyyətlərdən danışdı, məzunlara gələcək həyat yollarında uğurlar arzuladı.

Daha sonra məzunlarımızın si-

nif rəhbərləri adından Aidə Mustafayeva, ali məktəblərə qəbul imtahanlarında ən yüksək nəticə göstərmiş Sevinc Məmmədova və onun valideyni Nisə Məmmədovanın minnətdarlıq, sevinc dolu çıxışlarını dinlədik.

Birincilərimizin çıxışları, xüsusilə İmadəddin Nəsiminin sözlərinə yazılmış mahnının ifası, üçüncülərin rəqsi alqışlarla qarşılandı.

Siyəzən Rayon İcra Hakimiyyətinin başçısı cənab Novruz Novruzov fədakar müəllim əməyini yüksək qiymətləndirdi. Öl-

komizdə həyata keçirilən uğurlu islahatlardan, xüsusilə Prezident İlham Əliyev və Birinci vitse-prezident Mehriban xanım Əliyevanın müasir gəncliyə qayğısından, onların layiqli vətəndaş kimi yetişməsi məqsədilə həyata keçirilən genişmiqyaslı tədbirlərdən danışdı. Bu ilki məzunları, onların müəllimlərini və valideynlərini təbrik etdi.

Sonda buraxılış və qəbul imtahanlarında yüksək nəticələr qazanmış məzunlara məktəb rəhbərliyi tərəfindən Tərifnamələr verildi.

Sevinc ƏHMƏDOVA,
1 saylı tam orta məktəbin direktor müavini.

POTENSİALIMIZ YETƏRİNCƏDİR

Yayın ortalarıdır. Havalara isti keçməsinə baxmayaraq, iş ahəngi insanları yormur, əksinə, keçən günlər, aylar elə bil neçə-neçə illəri qoynuna alır, beləliklə də zaman və məkan anlayışları da sanki öz həqiqi ölçülərindən uzaqlaşır.

Rayonumuzun iqtisadi imkanlarına görə potensialı və buna uyğun mövqeyi ölkəmizdə belə də bütün digər rayonların həsəd aparacağı məqamdadır. Əlbəttə, sənayenin payı daha böyük ölçüdədir. Amma kənd təsərrüfatının da iqlimə və torpağa uyğun sahələri öz əhəmiyyətliyi saxlaya bilər.

Təbii imkanlar öz yerində. Bəs insanların buna münasibəti necə? Əgər kəndli tərəvəzi gəlib şəhərdən alırsa, şəhəri onun üçün yaradılmış gözəllikləri məhv edir və yaxud onu məhv edənə qarşı biganəlik göstərsə, bununla razılaşmaq olarmı? Gəlin etiraf edək ki, qeyd etdiyim hallar kütləvi də olmasa, rast gəlinən reallıqlardır. İctimai nəzarətin yetərincə olmadığı aydın, bəs digər instansiyalar? Göstəriş mütləq ən yüksək səviyyədə verilməlidirmi? Axı, bu, bizim işimizdir!

Müşahidələrimə rəğmən rayonumuzun rəhbəri hörmətli Novruz müəllimin siyazənliyərin ümumi hazırlıqları barədəki söylədiyi xoş sözlər bizi sevindirir. Lakin bu, işin axı hamısı deyil. Sən hazırlıqlı ola bilərsən, lakin bu, sənə məhsuldarlığının qaneedici olması anlamına gəlməz.

Novruz müəllimin işlədiyi müddət ərzində daima böyük təşkilatçılıq işi aparması (qonşu Şabran rayonunda bütün bunları izləmək imkanımız olub), kadrları düzgün və bacarıqla seçməsi, ən başlıcası, onlara həm arxalanması, həm də səfərbərliyə alması rəhbərlik etdiyi rayonun bütün sahələr üzrə uğurlu olmasını təmin edib.

Ulu Öndər hələ 1969-cu ildə kadrlarla iş sahəsində qarşıya vəzifə kimi işçilərin təşkilatı iş üçün məsuliyyətin artırılması, təşəbbüskarlığın genişləndirilməsi, şüurlu intizam və nöqsanlara qarşı barışmazlıq tərbiyə edilməsi, tənqid və özünütənqiddin genişləndirilməsi, bütün səviyyələrdə icraya nəzarəti və icranın yoxlanılmasının gücləndirilməsi məsələlərini qoymuşdu. Hörmətli Novruz müəllimin böyük Heydər Əliyev məktəbini tam əxz etməsi, sadalanan bu keyfiyyətləri öz iş üslubuna çevirməsi göz önündədir. Söhbət isə rayonumuzda çalışan hər bir kollektiv, sahə rəhbərinin də nümunə olaraq bu böyük məktəbdən yararlanmaq imkanlarının olmasıdır.

Şəhərimiz böyüyür, günü-gündən gözəlləşir. Tikilən obyektlər artıq öz təyinatı üzrə fəaliyyətə başlayıblar. Amma gəlin onu da açıq etiraf edək ki, əvvəllər bu, heç də belə deyildi. İndi rayonumuzda keçirilən tədbirlər bütün digər məqsədləri ilə bəhəm, həm də mədəni səviyyənin yüksəlişinə xidmət edən toplantılara çevrilib. Demək olar ki, bütün tədbirlərdə, görüşlərdə, səyyar qəbullarda iştirak edirəm. İstisnasız, hamısı siyasi, mədəni səviyyənin artırılmasına yönəlib. Dinləyicilər müraciətlərinə onları tam qaneedəcək cavablar almaqları ilə bərabər, bəzən dünyagörüşlərinin artmasına xidmət edəcək maarifləndirici və ümumi səpkili söhbətlərin şahidi olur, görüşdən sonra məmnunluqlarını bir-birinə etiraf edirlər. Yeri gəlmişkən, hörmətli Novruz müəllim keçirdiyi hər bir görüşdə dövlət siyasətinin təbliği ilə bərabər, mahiyyətini anlamaqda da onlara kömək edə biləcək söhbətlər aparır.

Rayonumuzda son zamanlar arxitektura baxımından gözəl binalar tikilmişdir. Lakin açıq etiraf etməliyik ki, bu məkanlarda əvvəllər forma məzmunla heç də həmişə uzlaşmır, bəzən isə sakinlər üçün məkan olaraq sanki «istifadəsiz obyekt» rəyləri oyadırdı. Son zamanlar həmin yerlərdə keçirilən tədbirlər öz mahiyyətinə uyğun olmaqla intensivləşmiş, tikililərin heç də gereksiz olmadığını təsdiqləmişdir.

Sonda bir daha qeyd edirəm: bina tikmək vacibdir, bu, çox gerekli bir işdir. Məlumdur ki, asan da başa gəlir. Əgər onu istifadə etməyəcəksənsə, çəkilən zəhmətə dəyərmi?

Bu gün biz sanki yeni bir işə başlamışıq. Yeni mərhələnin ilk addımlarını atırıq. Ümidvarıq ki, Siyazən Rayon İcra Hakimiyyətinin başçısı hörmətli Novruz müəllimin rəhbərliyi altında bütün istiqamətlər üzrə fəaliyyətimiz günü-gündən genişlənəcək, insanlarımız getdikcə daha rahat bir həyat sürəcəklər.

Dövlət başçımız Azərbaycan Respublikasının Prezidenti cənab İlham Əliyevin uğurlu daxili və xarici siyasəti bütün ölkə üzrə olduğu kimi, rayonumuz üçün də geniş imkanlar açmışdır. Belə olan halda bizim başlıca vəzifəmiz yaradılmış imkanlardan səmərəli istifadə etmək, əhaliyə layiqli xidmət göstərmək olmalıdır. Və bu siyasət, mənə, artıq işimizin tərkib hissəsinə çevrilməkdədir. Gələcək üçün tələb olunan potensialımız da düşünürəm, yetərincədir.

İ. İLYASOV.

Səyyar qəbullar davam etməkdədir

PROBLEMLƏR ARAŞDIRILIR

Siyazən Rayon İcra Hakimiyyətinin başçısı cənab Novruz Novruzovun yerlərdə səyyar qəbulları davam etməkdədir. Növbəti səyyar qəbulun ünvanı Balaca Həmyə kəndi idi.

Balaca Həmyə kənd tam orta məktəbinə toplaşan görüş iştirakçıları gündəlik həyatda rastlaşdıqları problemləri, kənd həyatının xırda-pəra çatışmazlıqlarını cənab başçı ilə bölüşdülər.

İcra başçısı hörmətli Novruz müəllim kənd sakinlərini salamlayaraq belə səyyar qəbulların keçirilməsini işimizin bir hissəsi olduğunu söylədi. Onlara müraciətlə bildirdi ki, əsas məqsəd cənab Prezidentin siyasətini sizlərə çatdırmaq, əhalinin problem və qayğılarını elə yerindəcə öyrənmək, köməklik göstərməkdir. O, görüş iştirakçıları son vaxtlar Prezident İlham Əliyevin ölkə əhalisinin



Kənd sakinlərindən bir neçəsi söz alaraq onları narahat edən problemlərdən danışdılar.

Sakinləri diqqətlə dinləyən rayon rəhbəri narahat doğuran məsələlərlə bağlı aidiyyəti təşkilatların rəhbərlərinə konkret tapşırıqlarını verdi.

Siyazən Rayon İcra Hakimiyyətinin başçısı N. Novruzov qrafikə uyğun olaraq Siyazən şəhər A. Qaradağlı, M. Sabir, M. Vidadi, M. Vaqif, Heydər Əliyev küçəsi 7, T. İsmayilov 47, 48 və 49 nömrəli çoxmərtəbəli yaşayış binalarının və Yanıq Ələz kəndinin sakinləri ilə də görüşlər keçirmişdir.

«ÇİRAQ»

Siyazən Rayon İcra Hakimiyyəti başçısı aparatında vətəndaşların qəbulu CƏDVƏLİ

Sıra №	Vəzifəsi	Soyadı, adı və atasının adı	Qəbul günü	Qəbul saati
1	Siyazən Rayon İcra Hakimiyyətinin başçısı	Novruzov Novruz Nəcəf oğlu	çərşənbə axşamı	saat 11:00-dan başlayır
2	Başçının müavini-Sosial-iqtisadi inkişafın təhlili və proqnozlaşdırılması şöbəsinin müdiri	Əliyev Zəfər Nüsrət oğlu	bazar ertəsi	saat 14:00-dan başlayır
3	Başçının müavini-İctimai-siyasi və humanitar məsələlər şöbəsinin müdiri	Bəxtiyarova Tohmira Vahid qızı	çərşənbə	saat 14:00-dan başlayır
4	Ərazi idarəetmə və yerli özünüidarəetmə orqanları ilə iş şöbəsinin müdiri	Bəşirov Xaqani Paşa oğlu	cümə	saat 11:00-dan başlayır
5	Memarlıq və tikinti şöbəsinin müdiri-baş memar	Novruzov Soxavət Mehdi oğlu	bazar ertəsi	saat 10:00-dan başlayır
6	Sənədlərlə və vətəndaşların müraciətləri ilə iş şöbəsinin müdiri	Mursaquliyev Feyyaz Lətifulla oğlu	cümə axşamı	cümə axşamı
7	İnformasiya təminatı və təhlil sektorunun müdiri	Mürvətov Rəhman Nəcəddin oğlu	çərşənbə	saat 10:00-dan başlayır

Qeyd: 1. Milli qəhrəman və onların ailə üzvləri, şəhid ailəsi üzvləri, Qarabağ əlilləri və digər imtiyazlı şəxslər növbədənkonar qəbul olunurlar.

2. Rayon İcra Hakimiyyəti başçısının qəbulu günləri bayram günlərinə düşdükdə qəbul növbəti iş gününə keçirilir.

3. Vətəndaşların qəbulu ilə əlaqədar əlaqə telefonu: (23) 304-00-10

Siyazən Rayon İcra Hakimiyyəti başçısının 2019-cu ilin iyul ayında keçirəcəyi səyyar qəbulların QRAFİKİ

S. №-si	Qəbulun keçiriləcəyi yer	Tarix	Saat
1.	Siyazən şəhəri, Mərkəzi Kitabxananın binası (Siyazən şəhəri İsmət Qayıbov, Babaverdi Dəmirov və Şamil Baxşiyev küçələri)	26.07.2019	12:00

Dövlət orqanlarının yerli qurumlarında vətəndaşların qəbulu CƏDVƏLİ

S. №-si	Vəzifəsi	Soyadı, adı və atasının adı	Qəbul günü və saati
1.	Siyazən Rayon Gənclər və İdman İdarəsinin rəisi	Məmmədov Nadir Ömrulla oğlu	Cümə günü, saat 10:00-dan başlayır
2.	Siyazən Rayon Təhsil Şöbəsinin müdiri	Hacıyev Rəfai Məmmədova oğlu	Bazar ertəsi günü, saat 10:00-dan başlayır
3.	Siyazən Telekommunikasiya Qovşağının rəisi	Kəbirov Rafiq Kəbir oğlu	Hər iş günü, saat 15:00-dan başlayır
4.	Siyazən Regional Mülkiyyət Diagnostika Mərkəzinin baş həkimi	Hümbətov Dadaş Ümüd oğlu	Hər iş günü, saat 11:00-dan başlayır
5.	Siyazən rayon Mərkəzi Poliklinikanın baş həkimi	Quliyev Əhməd Əli oğlu	Hər iş günü, saat 10:00-dan başlayır
6.	Siyazən rayonu Gigiyena və Epidemiologiya Mərkəzinin direktoru	Yaqubov Mehman Nəcəddin oğlu	Bazar ertəsi günü, saat 10:00-dan başlayır
7.	Xaçmaz Regional Qaz İstismar İdarəsinin Siyazən Xidmət Sahəsi üzrə rəis müavini	Cəfərov Natiq Xəlil oğlu	Çərşənbə axşamı və cümə axşamı günü, saat 15:00-dan başlayır
8.	Xaçmaz Regional Sukanal idarəsinin Siyazən abonent işləri sahəsinin rəisi	Cəbbarov Eldar Pənah oğlu	Çərşənbə axşamı və cümə günü, saat 15:00-dan başlayır
9.	Dövlət Sosial Müdafiəsi Fondunun Siyazən rayon şöbəsinin müdiri	Yusifova Kamila Şəmsəddin qızı	Çərşənbə axşamı və cümə axşamı günü, saat 10:00-dan başlayır
10.	Rayon Kənd Təsərrüfatı İdarəsinin rəis əvəzi	Hüseynov Ənvər Əlibala oğlu	Hər iş günü saat 10:00-dan başlayır
11.	Siyazən rayon Baytarlıq İdarəsinin rəisi	Qasımov Seyfulla Eynulla oğlu	Çərşənbə günü, saat 10:30-dan başlayır
12.	Siyazən rayon Məşğulluq Mərkəzinin direktoru	Heydərov Etibar Murad oğlu	Çərşənbə günü, saat 10:00-dan başlayır
13.	Siyazən rayonu üzrə Maliyyə Şöbəsinin rəis əvəzi	Əlibəyov Rəsul Bilal oğlu	Cümə günü, saat 10:00-dan başlayır
14.	«Azərpoçt» MMC-nin Siyazən Poçt Filialının rəisi	Əliyev Akif Hacı oğlu	Bazar ertəsi və cümə axşamı günü, saat 14:00-dan başlayır

Qeyd: 1. Milli qəhrəman və onların ailə üzvləri, şəhid ailəsi üzvləri, Qarabağ əlilləri və digər imtiyazlı şəxslər növbədənkonar qəbul olunurlar.



sosial rifah halının daha da yaxşılaşdırılması məqsədilə imzaladığı sərəncamların böyük əhəmiyyətindən danışdı. Bütün bunların dövlət başçısının öz vətəndaşlarına göstərdiyi böyük diqqət və qayğının təzahürü olduğunu bildirdi.

RAYON XƏBƏRLƏRİ

Qanvermə aksiyası keçiriləcəkdir

5 iyul tarixində rayonumuzda Heydər Əliyev Fondunun, Səhiyyə Nazirliyinin və Siyozən Rayon İcra Hakimiyyətinin birgə təşkilatçılığı ilə könüllü qanvermə aksiyası keçiriləcəkdir. Aksiya zamanı toplanan qan talasemiyalı, hemofilialı, qan ehtiyacı olan xəstələrə köçürüləcəkdir. Öziz siyozənlilər, hamınızı bu xeyirxah aksiyada iştiraka çağırırıq.

Xoş mənzərə

Şəhərimizdə abadlıq işləri davam etməkdədir. 28 May, H. Əliyev, B. Səfəroğlu, Ş. Baxşiyev, B. Bayramov küçələrinə 23 min kubmetr asfalt örtüyü verilməmişdir. Şəhərin 65 min kubmetr ərazisinə isə çınqıl örtüyü verilməmişdir.



Ötən sayımızda şəhərdəki 17, 19 və 21 sayılı iki-mərtəbəli yaşayış binalarının qarşısında söhbətqah yaradılması haqqında yazmışdıq. Artıq burada da işlər yekunlaşmaq üzrədir.

Heydər Əliyev Seyrangağı isə şəhər sakinlərinin əsl istirahət yeridir. Axsamlar buradakı xoş, heyranedicə ab-hava hələ uzaqdan diqqəti cəlb edir.

Kənd təsərrüfatı xəbərləri

2019-cu il üçün Siyozən rayonu üzrə 99 nəfər ariçinin saxladığı 1838 ari ailəsi qeydə alınmış, hər ari ailəsinə 10 manat olmaqla subsidiya alınması məqsədilə Respublika Komissiyasına sənədlər təqdim olunmuşdur.

2019-cu ilin 5 ayı ərzində rayon üzrə 198 baş heyvan süni yolla mayalandırılmışdır. 2019-cu ilin 5 ayı ərzində 73 baş cins bala alınmışdır. Doğulmuş hər buzova görə 100 manat subsidiya ödənilmişdir.

Siyozən rayonu üzrə taxıl biçini barədə:

-Rayon üzrə 6304 ha sahədə payızlıq buğda, 2516 ha sahədə payızlıq arpa becərilmişdir. Bu günə kimi 1353 ha buğda sahəsindən 4717 ton buğda, 2375 ha arpa sahəsindən 6745 ton arpa tədarük olunmuşdur.

Yazlıq əkinlər:

2019-cu ilin məhsulu üçün 263 ha sahədə yazlıq bitkilər becərilmişdir. Bundan 28 ha sahədə don üçün qarğıdalı, 1 ha sahədə soya, 14,5 ha sahədə donlu paxlalılar, 5 ha sahədə günəbaxan, 136,8 ha sahədə kartof, tərəvəz, bostan bitkiləri, 80 ha sahədə yonca təşkil edir.

Rayon ərazisində cəmi meyvə bağları-797 ha.

Bar verən yaşda meyvə bağları- 457 ha.

Cari mövsümdə salınmış meyvə bağları-185 ha (əsasən badam, zeytun, əncir ağacları təşkil edir).

TƏBRİK EDİRİK!

23 iyun dövlət qulluqçularının peşə bayramı günüdür. Dövlət qulluğunda səmərəli fəaliyyətinə görə bir qrup şəxs Azərbaycan Respublikasının Prezidenti İlham Əliyevin Sərəncamı ilə «Tərəqqi» medalı ilə təltif edilmişlər.

Siyozən Rayon İcra Hakimiyyəti başçısının Siyozən şəhər İnzibati Ərazi Dairəsi üzrə nümayəndəsi Mais Süleymanov da təltif olunanlar sırasındadır. Təbrik edirik!

Həmsöhbətimiz
PROFESSOR RƏFİƏLİ NOVRUZOV DUR

Uşaqlığından xəyallarında çox planlar qururdu. Bəlkə heç həkimliyi də seçməyəcəkdi. Elə sözün, şeirin seyrinə düşüb ədəbiyyatçı olacaqdı. Özünün dediyi kimi, zaman zaman nəslimizin pasibanı olan dağlarımızı, allı-güllü çöl və çəmənliyimizi, bağ və meşələrimizi vəsf edəcəkdi. Bir də ki, doğulduğu torpağın xamı, mayası elə şeirlə, sözlə, bayatıyla yığılmışdı da. Bircə o hadisə, illər ötsə də hələ yaddaşından silinməyən qorxu, təlaş dolu o hadisə olmasaydı...

1967-ci il. Günlərin birində qardaşı möhkəm xəstələndi. Özü də necə? Anası, qohum-qonşu bir-birinə döymüdü. Tərslikdən atası da evdə yox idi. Qonşu rayonda işləyirdi. Birdən qardaşıma nəso olar? -sualı on yaşlı Rəfiəlini bir an belə rahat buraxmırdı. Kənd yeridir də. Həkim, dava-dərman da yox. Uca Tanrı böyük bir külfətin qayğılarını çökən ananın da, ailənin böyük övladı Rəfiəlinin də dualarını eşitdi. Uşaq sağaldı, qəfil gəlmiş xəstəliyin qorxusu, təlaş da ötüb keçdi.

Bax, həmin gün Rəfiəli öz fikrini qətiləşdirdi: Oxuyub, mütləq həkim olmalıdır. Elə bu məqsədlə də böyük həvəslə dərslərini oxuyur, var gücünə çalışırdı.

1974-cü ildə Lənkərandakı 1 nömrəli orta məktəbi əla qiymətlərlə bitirdi. (Doğulub boya-başa çatdığı Lerik rayonunun Soru kəndindəki məktəb səkkizillik idi). Düz 3 il ard-ardınca o vaxtkı N. Nərimanov adına Azərbaycan Tibb İnstitutuna imtahan verdi. Di gəl ki, imtahanlara ciddi-cəhdə hazırlaşsa da müsabiqədən keçə bilmirdi.

Nə isə, inadkar gənc istəyinə çatmaq üçün xəyallarında götür-qoy edir, yollar arayırdı. Əsgərlik illəri Uzaq Şərqdə keçdi. Əsgərlikdən sonra keçmiş ittifaqın Voronej şəhərində müvəffəqiyyətlə imtahan verərək Tibb İnstitutuna daxil oldu. 1 il sonrasa Bakıya köçürülən Rəfiəli Novruzov bütün tələbəlik dövrünü əla qiymətlərlə oxudu, 1985-ci ildə Azərbaycan Tibb İnstitutunu fərqlənmə diplomu ilə bitirdi. Ölkənin böyük şəhərlərindən sayılan Sumqayıtda cərrah kimi fəaliyyətə başladı.

Həyat necə də sürətlə keçir, deyilmi? O vaxtdan, 33 illik zaman kəsiyindən boylanıb geriye baxmağımız səbəbsiz deyildir. Bu gün qürurla söylənən tibb elmləri doktoru, professor kəlmələrinin arxasında hansı çətinliklər durduğunu azacıq da olsa oxucuya çatdırmaq istəyindəyəm. R. Novruzov Sumqayıtın baş cərrahi kimi şöhrət qazandı, bu şöhrətin soracağı ölkənin digər rayonlarına da gedib çatdı. Ölkənin tibb ictimaiyyətinə əsl peşəkar cərrah kimi tanındı. İllərin axarında yüzlərlə insana yenidən həyat verdi, sayısız həabsız ailələrə sevinc, fərəh bəxş etdi.

Professor R. Novruzov ilk tanışlıqdan incə yumura malik, bəmərə adam təsiri bağışlayır. Arabir şeir söyləməyi də var. Əlbəttə, söhbətin mövzusunə uyğun. Hiss edirsən ki, sinədoğdurdur. Ədəbiyyata, ümumiyyətlə, mütləq həvəsi böyükdür. Yeri gəlmişkən, bu keyfiyyətlərin olması həkim, xüsusilə cərrah üçün əsas şərtlərdəndir. Axı cərrahi əməliyyatlardan sonrakı sağalma dövründə bunların da xəstə ilə ünsiyyət zamanı köməyi çox olur.

Rəfiəli həkimin xüsusi istedadı, peşə bacarığı, biliyi rəhbərlik tərəfindən həmişə xüsusi qeyd edilir.

Cərrahiyyə və ginekologiya ixtisasları üzrə qabaqcıl iş təcrübəsi dafələrlə ədəbiyyatı nazirlikdə təriflənmişdir. Ölkə Prezidentinin Sərəncamı ilə «Tərəqqi» medalına layiq görüldü.

«Nədən Siyozənə gəldiniz?» -sualımızı isə hörmətli professor belə cavablandırdı ki, mənimçün fərqi yoxdur. Azərbaycanımızın hər bir guşəsi mənə doğmadır, əzizdir. Həftənin 2 gününü Siyozənə gəlir, əməliyyatlar edirdim. Ancaq deyim ki, apardığım cərrahi əməliyyatların sonrakı dövrünü, xəstənin vəziyyətini tam nəzarətdə saxlaya bildim. Odur ki, iş yerimi Siyozənə, Regional Mülali Diaqnostika Mərkəzinə dəyişməli oldum. Şükürlər, hər şey düzəlir, yaxşıdır.

Professor daha sonra onu da vurğuladı ki, Sumqayıtla müqayisədə mənim üçün heç bir problem yoxdur. Burada da iş şəraiti, tibbi təminat yüksək səviyyədədir. Kollektivdə nizam-intizam, səmimiyyət diqqətimdən yayınmır. Üstəgəl baş həkimin -Dadaş Hüseynovun diqqət və qayğısı. Bir də insanların, tək cərrah Siyozənə deyil, üzü Şimal bölgəsindən onun adını tutub gələn xəstələr, onların doğmalarının ümid, sonda isə minnətdarlıq dolu cəhrləri...

Əhali arasında tibbi maarifləndirməyə ciddi ehtiyac duyulduğu, xəstəliklərin baş alıb getdiyi müasir dövrdə onun rayonumuza gəlişi, necə deyirlər, lap yerinə düşübdür.

Rəfiəli həkimin təbircə, həkim oxumaqdan qafil olmamalıdır. Həm öz elmini, həm də qeyri ədəbiyyat olsun, fərqləndir. Hər gün oxumağa, öyrənməyə vaxt ayırmaq lazımdır. Gənc həkimlər yüksək ixtisaslı və peşəkar həkimlərin təcrübələrindən, həmçinin tibb sahəsinə aid ən yeni elmi metodlara və müasir texnologiyadan faydalanmalıdırlar. Əhaliyə yüksək keyfiyyətli tibbi xidmət təqdim edilməlidir.

Ömür-gün yoldaşı, həkim-ginekoloq Sevinc xanım da bu gün Siyozəndə çalışır. Əksər hallarda onun da adı Rəfiəli həkimlə birlikdə çəkilir. Hələ tələbəlik illərində sevilən seçdiyi Sevinc həkimlə xoşbəxtliklər. Həm böyük sevgi və hörmət, həm də həkimlik peşəsinə böyük bağlılıq bu xoşbəxt cütlüyü tamamlayır.

Üç övladları var. Onlardan biri, Şahin valideynlərinin yolunu seçibdir. Ailə qurduğu qız da həkim-cərrahdır. Tibb elmləri üzrə fəlsəfə doktoru, Şahin Novruzov hazırda Almaniyada yaşayıb işləyir.

Uşaqlıq illərini adamları kimi möğrur Talış dağlarının qoynunda keçirən, ömrü boyu dilinə haram tikə döyməyən Maşalla kişinin ailəsində böyüyən Rəfiəli həkim bu gün insanları xəstəliyin əzablarından xilas edən peşəkar cərrah kimi hamının köməyinə çatır.

Nahaq söyləməyiblər ki, Allah öz xislətdən hamıya bir damla verib. Həkimlərə də şəfa vermək bəxş olunub. Allahın şəfəsi həkimin əli ilə xəstəyə ötürülür. İnsanlara şəfa verən əlləriniz var olsun, hörmətli Professor.

R. MURADOVA

Redaksiyadan: İyun ayının 17-də səhiyyə işçiləri peşə bayramı gününü qeyd etmişlər. Bu münasibətlə rayonumuzda çalışan bütün tibb personalını Səhiyyə işçiləri günü münasibətilə təbrik edir, onlara şərafli işlərində uğurlar arzulayırıq!

İNQİLABI ADDIM

Azərbaycan Respublikasının Prezidenti cənab İlham Əliyevin «Minimum aylıq əmək haqqının artırılması haqqında» 18 iyun 2019-cu il tarixli Sərəncamı respublikamızda əhalinin rifah halının yaxşılaşdırılması litiqamətində 2019-cu ilin əl ilk aylarından inqilabi addımların davamıdır. Sərəncama əsasən, Azərbaycanda minimum əməkhaqqının məbləği 2019-cu ilin sentyabrın 1-dən 40 faizə qədər artırılacaq. Bununla da ölkəmizdə minimum əməkhaqqının məbləğinin yaşayış minimumunun 40 faizə qədər üstələməsi təmin edilir. Minimum əməkhaqqının artımı birbaşa olaraq 950 minə qədər vətəndaşı əhatə edəcək. Həmin insanlardan 600 mini dövlət sektorunda, 350 mini özəl sektorda işləyənlerdir. Bu artımın təmin edilməsi üçün dövlət büdcəsindən illik 610 milyon, 2019-cu il (sentyabr-dekabr ayları) üzrə 245 milyon manat əlavə vəsait ayrılması təmin olunacaqdır.

Azərbaycan Respublikasının Prezidenti İlham Əliyevin sosial islahatlar paketinin yeni uğurlu nəticələri, sosial müdafiə sahəsində atılan mühüm addımlar müəllimləri də əhatə edir. Dövlət başçısının 18 iyun 2019-cu il tarixdə imzaladığı «Dövlət ümumi təhsil müəssisələrində çalışan bilik və bacarıqlarının diaqnostik qiymətləndirilməsi aparılan müəllimlərin əmək haqqının artırılması haqqında» və «Dövlət peşə təhsil müəssisələrində çalışan bilik və bacarıqlarının diaqnostik qiymətləndirilməsi aparılan müəllimlərin əmək haqqının artırılması haqqında» Sərəncamda həmin müəllimlərin aylıq vəzifə maaşlarının 2019-cu il sentyabrın 1-dən orta hesabla 20 faiz artırılması tapşırılır. Bu Sərəncam ümumilikdə 160 minə yaxın müəllimi əhatə edir və

onların orta aylıq əmək haqqının 605 manata çatmasına imkan verir. Bu artımın təmin edilməsi üçün dövlət büdcəsindən əlavə olaraq illik 240 milyon manat, cari il (sentyabr-dekabr ayları) üzrə isə 73 milyon manat vəsait ayrılacaq. Prezident İlham Əliyevin «Dövlət peşə təhsil müəssisələrində çalışan, bilik və bacarıqlarının diaqnostik qiymətləndirilməsi aparılmış müəllimlərin, idarəetmə və təlim fəaliyyəti ilə məşğul olan işçilərin əməkhaqlarının artırılması haqqında» Sərəncamı isə qeyd olunan müəllimlərin və işçilərin aylıq vəzifə maaşlarının 2019-cu il sentyabrın 1-dən orta hesabla 20 faiz artırılmasını nəzərdə tutur.

Dövlət başçısının 18 iyun 2019-cu il tarixli «Dövlət büdcəsindən maliyyələşən bir sıra təşkilatlarda çalışan işçilərin əmək haqlarının artırılması haqqında» Sərəncamı da bu sahədə növbəti mühüm addım olmaqla dövlət büdcəsindən maliyyələşən bir sıra təşkilatlarda çalışan işçilərin sosial müdafiəsini gücləndirmək və onlara dövlət qayğısını daha da artırmaq məqsədinə xidmət edir. Sonəddə həmin təşkilatlarda çalışan rəhbər və digər işçilərin aylıq vəzifə maaşlarının 2019-cu il sentyabrın 1-dən orta hesabla 40 faiz artırılması nəzərdə tutulur. Onların sırasına AMEA-nın Rəyasət Heyəti və aparatı, Gəncə bölməsinin aparatı, Heydər Əliyev Mərkəzi, «Azərbaycan Milli Ensiklopediyası» Elmi Mərkəzi, Azərbaycanda Atatürk Mərkəzi, Azərbaycan Respublikasının dövlət arxivləri və onların filialları, rayon (şəhər) dövlət arxivləri, Azərbaycan Respublikasının Narkomanlığa və Narkotik Vasitələrin Qanunsuz Dövriyyəsinə Qarşı Mübarizə üzrə Dövlət Komissiyasının daimi fəaliyyət göstərən İşçi Qrupu, Azərbaycan Respublikası Mədəniyyət Nazirliyinin Dövlət Film Fondu, Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu, Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının Katibliyi və Bakı Beynəlxalq Multikulturalizm Mərkəzinin rəhbər və digər işçiləri daxildir.

Həmçinin dövlət başçısının 18 iyun 2019-cu il tarixli müvafiq sərəncamları ilə Azərbaycan Respublikasının Mərkəzi Seçki Komissiyası üzvlərinin, Azərbaycan Respublikası Daxili İşlər Nazirliyinin xüsusi rütbəsi olan əməkdaşlarının və dövlət qulluqçusu olmayan mülki işçilərinin, Azərbaycan Respublikası Fövqəladə Hallar Nazirliyinin hərbi qulluqçularının, xüsusi rütbəsi olan əməkdaşlarının və dövlət qulluqçusu olmayan mülki işçilərinin, Azərbaycan Respublikası Dövlət Sərhəd Xidmətinin hərbi qulluqçularının və dövlət qulluqçusu olmayan mülki işçilərinin, Azərbaycan Respublikası Dövlət Təhlükəsizliyi Xidmətinin hərbi qulluqçularının və dövlət qulluqçusu olmayan mülki işçilərinin, Azərbaycan Respublikası Xarici Kəşfiyyat Xidmətinin hərbi qulluqçularının və dövlət qulluqçusu olmayan mülki işçilərinin, Dövlət Miqrasiya Xidmətinin xüsusi rütbəsi olan əməkdaşlarının və dövlət qulluqçusu olmayan mülki işçilərinin, Azərbaycan Respublikası Dövlət Gömrük Komitəsinin xüsusi rütbəsi olan əməkdaşlarının və dövlət qulluqçusu olmayan mülki işçilərinin, Azərbaycan Respublikası Mədəniyyət Nazirliyinin dövlət büdcəsindən maliyyələşdirilən qurumlarının hərbi qulluqçularının və dövlət qulluqçusu olmayan mülki işçilərinin, Azərbaycan Respublikası Xüsusi Dövlət Mühafizə Xidmətinin hərbi qulluqçularının və dövlət qulluqçusu olmayan mülki işçilərinin aylıq vəzifə maaşları orta hesabla 40 faiz həcmində artırılmışdır.

Rəşad ƏLİYEV,
DSMF Siyozən rayonu
şöbəsinə sektor müdiri.

ŞAGİRD LƏRİMLƏ QÜRUR DUYURAM

Müəssisimiz 3 sayılı tam orta məktəbin müəllimi İlhamə Sultanovadır.

-İlhamə müəllimə, yola saldıgımız təhsil ili yaddaşınızda necə qalacaq?

-Bu tədris ilində Azərbaycan Respublikasının Prezidenti cənab İlham Əliyevin sərəncamı ilə ölkəmizin bir sıra təhsil işçiləri ilə yanaşı, mən də Əməkdar müəllim fəxri adına layiq görüldüm. Bu, 25 illik pedaqoji fəaliyyətimdə mənim layiq görüldüyüm ən ali mükafatdır. Bu qiymət ölkə başçımızın təhsilimizə, bu təhsilin yükünü öz çiyinlərində daşıyan təhsil fədailərinə göstərdiyi böyük qayğı və diqqətdən xəbər verir. Müəllim əməyinə verdiyi yüksək qiymətə görə hörmətli Prezidentimizə dərin minnətdarlığımı bildirirəm.

-Müəllimlik həm şərəflidir, həm də böyük məsuliyyət deməkdir. Yəqin ki, bu sənəti seçməyiniz təsadüfi olmayıb...

-Ailəmdə müəllim sənətinə xüsusi hörmət və ehtiram olub. Müəllimlikdən söz düşəndə anamı xatırlamaya bilmirəm. Bu gün də «Nərgiz müəllim» deyəndə onu tanıyanların, şagirdlərinin cəhəzlərində, qəlbində elə onun adı kimi bahar çiçəkləri açır. Reyhan xanım, onun haqqında xoş təəssürləri, xoş sözləri sizin də dilinizdən dəfələrlə eşitmişəm və bununla qürur duymamaq qeyri-mümkündür. Elə müəllim olmağımın səbəbkəri də anam olub. Məktəbdə bütün fənləri yaxşı oxusam da, müxtəlif peşələri seçmək imkanım olsa da, özümü həmişə savadlı, hörmətli, yaradıcı müəllim görmək istəmişəm.

-Hər bir uğurun arxasında gərgin əmək durur. Şübhəsiz ki, burada həm də ailə, ətraf mühit də az rol oynamır.

-Həyatda uğur qazanmaq asan deyil. Bunun üçün insan öz işini sevməli və zəhmət çəkməlidir. Bir də görək məqsədin aydın ola. Lakin bir məqsədə nail olduqdan sonra dayanmaq düzgün deyil. İnsan qarşısına yeni-yeni məqsədlər qoymalı, yeni-yeni zirvələr fəth etməyə can atmalıdır-həyatın mənası, məncə, bundadır. Mənim uğurlarımı şərtləndirən bir çox amillər olmuşdur. Bunlardan birincisi ailəmdir-bu mənim həyatda ala biləcəm ən böyük dəstəyim olub. Ata-anamın xeyirxah əməlləri, dəyərli məsləhətləri, təhsilə böyük diqqət, ailə üzvlərindən başqa çevrəsində olan hər kəssə əl tutmağı, dəstək olmağı haqqında saatlarla danışa bilərəm. Həmişə fəxr etmişəm ki, məhz bu ailədə, bu ocaqda boya-başa çatmışam. Ailəmdən başqa, mənim gözəl müəllimlərim olub. Onların hər birinin adını qəlbimə yazmışam və hər an hörmətlə anıram. Daha sonra 25 ildir ki, işlədiyim pedaqoji kollektiv idə vurğulamaya bilmərəm. İşlədiyim müddətdə hər zaman məktəb rəhbərliyinin qayğısını, hörmətini hiss etmişəm.

-Sizə, əsl pedaqoq, əsl müəllim ifadələrinə işlədəndə nələri ön plana çəkməli, nələri birinci düşünməliyik?

-Müəllim olmaq asan iş deyil. Müəllim savadlı olmalıdır. Lakin burada əsas meyar təkcə bilik deyil: müəllimdə biliyi ötürmək bacarığı da olmalıdır ki, bu da ayrıca bir istedad, ayrıca bir yanaşma tələb edir. Mən məktəbi sirli-sehirli bir somaya, şagirdlərimi isə o somanı bəzəyən ulduzlara bənzədirəm. Ulduzlar müxtəlif olur: bəziləri adi, digərləri çox parlaq, sayrışan. Şagirdlər də müxtəlif olur-ulduzlar kimi: çalışqan, savadlısı da olur, tənəbli də; sakit, intizamı da olur, döcəli də. Mən həmişə şagirdlərimi, ilk növbədə, xeyirxah əməllərə, görəkli peşə sahibi olmağa, potensialı olanları isə gəlməli, bilikli olma-

ğa səsləmişəm. Şagirdlərim buraxılış və ali məktəbə qəbul imtahanlarında yüksək və uğurlu nəticələri ilə həmişə məktəbimizin adını uca tutublar. Onlardan bəziləri elə mənimlə çiyin-çiyinə, bəziləri isə digər məktəblərdə müəllim işləyirlər. Şagirdlərimlə qürur duyuram, onların hər bir uğuruna, xoş sorağına valideynlərimdən də artıq sevinirəm.

-Bir qədər də elmi fəaliyyətiniz barədə eşitmək istərdik.

-Müqəddəs Peyğəmbərimiz buyurur: «Dünyanı istəyən elmə sarılsın, axirəti istəyən yenə elmə sarılsın». Elmi fəaliyyətlə məşğul olmaq məni həmişə cəlb edib. Hələ universitetdə oxuduğum illərdə müəllimlərimlə mənə elmi potensialın olduğunu vurğulayıb, elmdən kənarda qalmamağı məsləhət görürdülər. Universiteti bitirib orta məktəbdə işlədiyim müddətdə də elmə marağım heç zaman azalmayıb. Müxtəlif mövzuların tədrisi zamanı Azərbaycan xalqının zəngin ədəbi ənənələri, ədəbiyyatımızın bir çox xalqların ədəbiyyatını öz cazibəsində saxlaması faktı məni hər zaman düşündürmüşdür. Dövlətimiz müstəqillik qazandıqdan sonra qarşada müsəlman-türk xalqları ilə ədəbi-mədəni əlaqələrin, ortaq milli-mənəvi dəyərlərin üzə çıxarılması, tədqiqi, yaşadılmasına ciddi tokan verilmişdir. Bu baxımdan elmi-ədəbi əlaqələrin konkret mövzular üzrə dərindən və sistemli öyrənilməsinə, zənnimcə, ehtiyac vardır. Bu böyük işə öz kiçik töhfəmi vermək üçün mən də tədqiqat işi aparmaq qərarına gəlmişəm. Sənədlərimi AMEA-nın N. Gəncəvi adına Ədəbiyyat İnstitutuna verdim. Sonra doktorluq imtahanlarını verdim. Amma bu hələ yolun yarısıdır. Qarşıda çox ciddi işlər, böyük planlar var. Elm yolu çox çətin bir yoldur. Dahi fransız mütəfəkkiri P. Büast deyir ki, elmin hüdudları üfqu xatırladır: nə qədər çox yaxınlaşırsansa, o qədər çox uzağa keçilir. Doğrudan da, məşğul olduqca görürsən ki, insanın bildikləri bilmədikləri ilə müqayisədə heç dərəcəyə çatmır. Elm-bizim böyük, qüdrətli alimlərimizin ösrlər ərzində ucaldığı möhtəşəm bir möbəddir. Bu möbədə kiçik bir daş qoymaq firsətini Allah mənə nəşib edərsə, özümü çox xoşbəxt hiss edərdim.

-Son vaxtlar rayonumuzda keçirilən mədəni-kütləvi tədbirlərdə tez-tez görüşürük. Hiss edirik ki, bir ziyalı kimi bunlar sizi də çox sevindirir.

-Prezidentimiz İlham Əliyev Azərbaycan mədəniyyətinin, ədəbiyyatının inkişafına, bütün dünyada yetərincə təbliğ olunmasına hər zaman böyük qayğı göstərmişdir. Rayonumuzda da bu istiqamətdə ardıcıl tədbirlər həyata keçirilir. Elə bu günlərdə Siyozən Rayon İcra Hakimiyyətinin başçısı Novruz müəllimin təşəbbüsü ilə dahi C. Cəbbarlının, nakam talei M. Müşfiqin xatirə gecələrinin keçirilməsi rayon ziyalılarına, ədəbiyyatsevərlərə əsl töhfə oldu. Bu tədbirlərdə mən də iştirak etdim və böyük zövq aldım. Fikrimcə, bu cür tədbirlər ədəbiyyatımızın çox sevilən nümayəndələrinə olan hörmətin və ehtiramın təzahürüdür. Belə tədbirlərin tez-tez keçirilməsi, rayonumuzda ədəbi, yaradıcı mühitin formalaşması bütün rayon ziyalılarına ümumdüzdür.

-Marafli söhbətə görə çoxsaylı oxucularımız adından təşəkkür edir, gələcək fəaliyyətinizdə uğurlar arzulayırıq.

Reyhan MURADOVA.

«BİÇMƏDİM ZƏMİM QALDI...»

Gülmurad Muradov Siyozən bölgəsində, Xəzərin sahilində, dənizin lap ləpədənəndəki Balaca Həmyə adlı bir kənddə dünyaya gəlmişdi. Yaşadı olan bütün oğlanlar kimi Gülmuradın da günləri dənizin sahilində keçərdi. Ancaq Gülmurad dənizə tay-tuşlarının çoxu kimi nə tilov atıb balıq tutmağa gedərdi, nə də ki, sulara baş vurub çimməyə. Bəzən şahə qalxan dalgaların hay-harayına, bəzən də xəlif ləpələrin pıçiltısına qulaq asmaq, dənizin gah şaqraq, gah da həzin, mavi nəğmələrini dinləmək xətrinə balaca Gülmurad saatlarla qumlu sahillərdə oturub qalardı. Ancaq burası da var idi ki, elə evlərinə də çox vaxt eşitdiyi zurna, tar, qarmon, nağara səsi olardı. Gülmuradın atası Cəməd kişi adlı-sanlı el sənətkarlarından idi, qara zurnası ilə Siyazəndə, ətraf kənd-kəsəkdə neçə-neçə toy məclisləri, el şənlikləri yola vermişdi.

Beləcə uşaq yaşlarından musiqi ilə nəfəs ala-ala böyüyən Gülmurad klarnet adlı çalğı alətinə meyl saldı. Respublikamızın adlı-sanlı sənətkarlarından- Əşrəfin, Şəmsi İmanovun lent yazılarına, vallarına qulaq asmaqdan yorulmazdı. Gülmurad bu ustad musiqiçilərin ifalarını dinləyə-dinləyə həm də onlardan öyrənərdi. Tanrı Gülmurada anadangəlmə nadir musiqi duyumu, musiqi istedadı bəxş etmişdi. Və elə bu filtri istedad sayəsində Gülmurad çox cavan yaşlarından, ötən yüzilliyin yetmişinci illərində respublikamızda tanınan klarnet ifaçılarından birinə çevrildi, məşhurlaşdı, ad-san qazandı, konsertlərə, el şənliklərinə dəvət olundu.

Gülmuradın çalğısı həddən artıq yanıqlı, həzin və kövrək idi. Onu Azərbaycanın az qala yaxın-uzaq, bütün bölgələrinə, hətta Gürcüstan, Dağıstana toy məclislərinə aparardılar.

Bizim şimal bölgəsində öz subaylarının xeyir işlərində iştirak etmək üçün Şəmsi İmanovun yanına gedənlərin xahiş minnetlərini, hətta böyük pul məbləğində təkliflərini bu məşhur sənətkar qəbul etməz, cavan həkərinin ifasına pərəstis, həm də hörmət və ehtiram əlaməti kimi:

-Əşi sizin ki, öz Şəmsiniz var,- deyərdi,- Gülmurad olan yerdə daha mənə nə ehtiyac?

Gülmuradın çalğısı «Vağzalı» hər yerdə adla deyilirdi. Onun ifasında el havalanımız, xalq mahnılarımız digər adlı-sanlı sənətkarlarımızın ifasında dinlədiklərimizdən tamamilə fərqli, bənzərsiz idi. «Sona bülbüllər» klarnetdə çalanda elə bil ki, adi musiqi aləti deyil, o sona bülbüllərin özləri dilə, fəryada gəlib yanıqlı-yanıqlı zəngülər vurur, qəmli-qəmli oxuyardılar:

**Daryada gəlmə qaldı,
Biçmədim zəmə qaldı**

İndi otuz ildən çoxdur ki, Gülmurad ilə birlikdə o bülbüllər də susub.

Bu da bir vaxt Gülmurad ilə bir yerdə məclislər yola vermiş, indi elə özü də haqq dünyasına qovuşmuş, yaxın qohumu, mərhum Vidadi Muradovdan eşidib yaddaşında qalan bir xatirə: «Görkəmli bəstəkarımız Cahangir Cahangirovun məşhur «Ana» mahnısını Rəşid Behbudov öz ölməz ifası ilə analarımızın şərəfinə, adlarına layiq möhtəşəm bir abidəyə-nəğməyə çevirmişdi.

Klarnetdə Gülmuradın ifasında bu mahnıya qulaq asanlar da onu dinləməkdən doymazdılar.

Və 1981-ci ilin payızı idi, Gülmuradın ölümündən təzəcə keçirdi. Sumqayıtda toy məclisində idim. Siyazəndən olduğumu bilən məclis iştirakçılarından bir nəfər ahi kişi mənə Gülmuradı xəbər aldı, kefini-halını soruşdu. Gözlərim yaşla doldu və həmin kişi Gülmuradın artıq bu dünyadan köçdüyünü bilincə elə camaatın gözü qabağında ən aziz, yaxın adamının qəfil ölüm xəbərini eşidənlər kimi başına iki əlli qapaz vurub hönkürtü qopartdı. Onu güclə sakitləşdirə bildilər. Axır ki, haçandan-haçana toxtayıb özünə gələn bu yad adam: -Siz haradan bilirsiniz ki, -dedi, -mən ən doğma adamımı bu gün bir daha yenidən itirdim.

Məclis iştirakçılarından onun bu sözlərindən çaş-baş qaldıqlarını görüb gözlərinin yaşı hələ də qurumamış ahi kişi qayıtdı ki, bəs mən anamı erkən yaşlarından itirmişdim.

Ana laylası eşitməmişdim, ana nəvəsi gör-məmişdim. Və bir gün bir toy məclisində Gülmurad adlanan bir cavan sənətkarın ifasında klarnetdə «Ana» mahnısını eşidəndə elə bildim ki, anam sağdır, beşiyim başında durub mənə layla çalır. O gündən sonra xəbər tutanda Gülmuradın apardığı toy məclislərinə gedər, bu mahnını ona sifariş verib qulaq asardım. Hər dəfə də elə bilirdim ki, anamla üzbəüz əyləşmişəm. İndi isə

Gülmurad həm də xeyirxah, gözü-könü tox insan idi, toy sahibləri ilə heç vaxt sövdələşməz, pul söhbəti etməzdi. Gülmuradın ürəyi, qəlbə kimi əli də açıq idi. Adam sərrafı olan Gülmurad ürək qızdırdığı dost-tanışla, yaxın həmkənlərlə xudmani məclislər qurmağı, yeyib-içib pul xərcləməyi sevərdi.

Ona xidmət, qulluq etmək arzusunda olan pərəstişkarları da çox idi. Belə məclislərdə şərafətə deyilən sayızsız-hesabsız sağlıqlar Gülmuradın heç demə cansağlığına, canına düşmə, qənim kəsilməsi.

Gülmurad bir sənətkar kimi musiqimizi yad nəfəslərdən, xaric səslərdən qoruyardı, sənəti müqəddəs, uca tutar, qədir-qiymətini bilirdi. Heç kimə bənzəmək istəməz, öz çalğısının, ifasının üstündə əsım-əsim əsərdi.

Ancaq nə yazıqlar ki, Gülmurad sağlamlığını, səhhətini qoruya bilmədi, öz qədrini bilmədi. Və ona qənim kəsilen «ölüm» adlı insafsız bir düş-mən Gülmuradı hələ yaşının qırxını tamamlamamış yaxaladı.

Biçilməyən zəmələrin dənə, sünbülü isə itib batmır. Oxalanıb tökülərək elə torpağa qarışır və hər dəfə də yaz gələndə təzədən boy verib cücərir.

Həyatdan nakam getmiş bu el sənətkarının ifasına vur-tut birçə dəfə də olsa qulaq asanların yaddaşında isə Gülmuradın xatirəsi aradan illər keçsə də, həm həzin-qüssəli, həm də oynaq, şıltaq və duyğulu bir yaz kimi, bahar kimi indi də yaşılca qalıb.

Aydın TAĞIYEV,
yazıçı-publisist.

«Zərərli vərdislərə qarşı mübarizə mədəniyyətimizin xilasidir» mövzusunda dəyirmi masa keçirilmişdir

dimiş, yaşadığımız dünyanı dağıtmaq səviyyəsinə qədər gəlib çıxmışdır. Ona görə də narkomanıya ilə mübarizə sağlam cəmiyyətin formalaşması baxımından əsas məqsəd və vəzifələrdəndir. Azərbaycanın dövlət siyasətində başlıca vəzifə olan, sağlam nəslin formalaşması istiqamətində həyata keçirilən tədbirlər sırasında mühüm istiqamət kimi diqqət yetirilən narkomanıya ilə mübarizə kompaniya xarakterli deyil, davamlı siyasətdir.

Bununla əlaqədar olaraq iyunun 24-də Siyozən Rayon Gənclər və İdman İdarəsi və Rayon İcra Hakimiyyətində fəaliyyət göstərən Narkomanlığa və Narkotik Vasitələrin Qanunsuz dövriyyəsinə qarşı Mübarizə üzrə Komissiyanın birgə təşkilatçılığı ilə 26 iyun - «Narkomanıya və Narkobiznesə qarşı Beynəlxalq Mübarizə Günü»nə həsr olunan «Zərərli vərdislərə qarşı mübarizə mədəniyyətimizin xilasidir» mövzusunda dəyirmi masa keçirilmişdir.

Gənclər Mərkəzində təşkil olunan tədbirdə hüquq-mühafizə orqanlarının əməkdaşları, müxtəlif idarə, müəssisə və təşkilat nümayəndələri, həmçinin fəal gənclər iştirak ediblər.

Daha sonra Vüsal Alişov, Cəfər Bağirov, Firdovsi Hacıyev və Fərahim Qasımov çıxış edərək narkomanıyaya qarşı mübarizə istiqamətində dövlət tərəfindən qəbul edilən və imzalanan fərmanlar, sərəncamlar, qanunlar və Dövlət Proqramları barədə gənclərə məlumat veriblər.

Çıxışlardan sonra mövzu ilə bağlı qısametrajlı film nümayiş olunub.

Nadir Məmmədov,
Gənclər və İdman İdarəsinin rəisi

Redaktor
İlyas İLYASOV

Təsisçilər:
Siyozən Rayon İcra
Hakimiyyəti başçısının
apararı və redaksiyanın
jurnalist kollektivi

Qəzet Azərbaycan
Respublikası
Ədliyyə Nazirliyində
qeydə alınmışdır
Qeydiyyat № 314
Redaksiyanın ünvanı:
Siyozən şəhəri,
Şəhriyar küçəsi, 1^a

Qəzet "Azərbaycan"
nəşriyyatında ofset
üsulu ilə çap
olunmuşdur

Sifariş 2145
Tiraj 500
"Kapitalbank"-ın Siyozən filiali
AZ 20 AİB
33080019445500250155
kod 200554
VÖEN 7100046791
telefon: 304-04-83